

অসম চৰকাৰ তথা অসমৰ জনসাধাৰণৰ প্ৰতি কৃতজ্ঞতা জ্ঞাপন কৰি ভূটান নৃপতিৰ মুখ্যমন্ত্রী সৰ্বানন্দ সোণোৱাললৈ পত্ৰ প্ৰেৰণ

দিছপুৰ, ৩১ জুলাই : ক'ভিড-১৯ সৃষ্টি লকডাউনৰ সময়ছোৱাত ভূটানলৈ সকলোধৰণৰ জৰুৰী
সামগ্ৰী সৱবৰাহৰ ক্ষেত্ৰত অনুমতি প্ৰদানৰ দিশত আগবঢ়োৱা সহযোগিতাৰ বাবে ভূটান নৃপতি
জিগমে খেচাৰে বাজ্যখনৰ জনসাধাৰণ তথা অসম চৰকাৰৰ প্ৰতি কৃতজ্ঞতা প্ৰকাশ কৰি এখন পত্ৰ
প্ৰেৰণ কৰিছে। উক্ত পত্ৰখনত ভূটান নৃপতি গৰাকীয়ে এনে মহানুভৱতাই ভূটান আৰু বাজ্যখনৰ
মাজত থকা যাউতিযুগীয়া সম্পর্কক উজ্জ্বল ৰূপত প্ৰতিফলিত কৰাৰ লগতে এই সম্পর্কক আৰু
অধিক সুদৃঢ় কৰিলে বুলিও মন্তব্য কৰিছে। নৃপতিগৰাকীয়ে লগতে কৰ'ণা মহামাৰীৰ পৰা বাজ্যখনৰ
জনসাধাৰণে পৰিত্রাণ পোৱাৰ কামনা কৰাৰ লগতে অতিশীঘ্ৰে স্বাভাৱিক জীৱন যাত্ৰা আৰম্ভ হ'ব
বুলিও আশা প্ৰকাশ কৰিছে।

মুখ্যমন্ত্রী সৰ্বানন্দ সোণোৱালে এই পত্ৰৰ বাবে ভূটানৰ নৃপতি গৰাকীক অসমৰ জনসাধাৰণ
হৈ আন্তৰিক শুভেচ্ছা তথা কৃতজ্ঞতা জ্ঞাপন কৰিছে। ভূটান আৰু অসমৰ মাজত থকা ভাতৃত্বৰোধৰ
সম্পর্ক ভৱিষ্যতেও অক্ষুণ্ণ থাকিব বুলি মুখ্যমন্ত্রীয়ে আশা প্ৰকাশ কৰিছে।

বংভাঃ / পুঃড়েঃ
৩১/০৭/২০২০